

Mugu brynja okkum við toli

- Vit mugu brynja okkum við toli. Vit eiga eitt sera stórt øki, og tað skuldi verið löggið, um tað ikki onkra staðni finst olja, sigur Hjarnar Djurhuus, stjóri í BP, sum viðgongur, at boringin miseydnadist men at tað kortini nú er prógvað, at her er ein virkin oljuskipan



Hjarnar Djurhuus her saman við enskum BP umboði í ferð við at fáa nógva útbjóðingartilfarið inn um gáttina í Oljumálastýrinum

Mynd jan

OLJULEITING

Jan Müller

Fyrsta oljuboringin hjá BP og Shell á føroyska landgrunninum gjørdist eitt vónbrot – í hvussu er fyri tey mongu, sum høvdu roknað við, at veruligt oljufund fór at verða gjørt. Hóast sannlíki fyri at finna olju var 42% undan boring, so vunnu tey 58%. Olja varð funnin men langt frá í nóg stórum nøgdum til at fara undir eina lønandi framleiðslu.

Føroyski stjóri hjá BP, Hjarnar Djurhuus dylur ikki fyri, at hann er vónsvikin, men hann hevur tó so langt frá mist alla vón. - Vit mugu brynja okkum við toli. Vit eiga eitt stórt øki. Tað skuldi verið löggið, um tað ikki onkra staðni fanst olja. Nú er tað so prógvað, at her er ein virkin oljuskipan.

Hann leggur aftrat, at orsökini til at tú ikki finnur størri nøgdir av olju – í

hvussu so er ikki í BP brunninum – er tann, at tú manglar eitt dekklag ella loft, sum oljan kann savnast undir. Hetta er ein avgerandi fortreyt fyri at finna nógva olju.

Tá oljuspor verða staðfest kundir hent, at har vórðu nøgdir til at framleiða, men tá einki er, sum heldur uppá oljuna og forðar henni at hvørva, so er hon spakuliga líkin út. Tað taktið, dekklagið sum kann sammetast við eitt

regnjólv var ikki til staðar í Svínoyarbrunninum. Tað er so eingin, sum sigur, at hetta nýtist at verða stöðan aðrastaðni í føroyska økinum. Men tá tað ikki ber til við seismikkinum at síggja, hvar dekklegg, har oljan kann savna seg, finnst, so er ómøguligt at gera sær nakra greiða niðurstøðu um hetta.

BP hevði tvey mál borad varð eftir. Teir møttu sama trupulleika í báðum. Loftið - dekklagið manglaði. Men tað varð tó staðfest, at tilfarið, sum borad varð ígjøgnum, er tað sama sum vestan fyri Hetland. Og enn eitt positivt tekin: oljugóðskan er eisini av sama góða slag sum tann í Foinaven oljufeltinum.

- At úrslitið er vónaligt kannu vit skjótt blíva samd um. Vit funnu ikki lønandi oljufelt men fingur prógv fyri, her finnst øki, sum olja kann í vera sigur Hjarnar Djurhuus, sum vísir á, at teir nú hava seismikk og veruleikan at halda seg til. -Tey gera teg betri fóran fyri at leita framvir. Tú fær so eisini

upplýsingar frá øðrum, sum bora. So samanumtikið er man nógv betri fyri seinni at meta um økið og taka stöðu til, hvat tú skal gera. Og tess fleiri hol tú borar tess betri móguleiki er at avmarka økið og finna olju.

BP hevur bundið seg til at bora triggjar brunnar. Tað verður ikki tikið stöða til næsta brunnin fyrr enn alt tilfarið er kannað til botns. Tað verður neyvan her og nú. Talan er um dyrt keypta vitan, sum nú skal arbeidast. Brunnurin hevur kostað einar 200 mill. kr., og tað eru kanska einar 50 mill. kr. meira enn upprunaliga mett. Shell er eisini við í hesum loyvinum og kemur at bera sín part av

útreiðslunum.

Hjarnar Djurhuus sigur annars, at tá hugsað verður um teir umleið 100 brunnar, sum vórðu boradir vestan fyri Hetland, áðrenn lønandi fund vórðu gjørd, so má siga, at vit eru kanska í so krevjandi at rokna við fundum beinanvegin. -Tað var kanska "geilað" ov nógv upp, at fyrstu ferð borur varð settur í skuldi tað vera jackpot.

Nú verður so farið um markið við West Navion at bora ein nýggjan brunn fyri BP og Shell í bretsku øki, og Hjarnar Djurhuus dylur ikki fyri, at úrslitið av tí boringini kann ávirka stöðuna á føroyaøkinum.

Statoil leitibrunnur 6005/15-1

1. september steðgaði boripallurin Sovereign Explorer boringini av brunni 6005/15-1 í loyvi 003 hjá Statoil samtakinum.

Úrslitini frá boringini vísa, at brunnurin inniheldur ein farrar av kolvetni, men ongar størri nøgdir. Nærmastu dagarnar skulu royndir takast og ymsar mátingar gerast í brunninum, áðrenn hann verður læstur. Rúgvismikla tilfarið verður komandi mánaðarnar neyvari kannað, og verða úrslitini av stórum týðningi, tá framtíðar oljuleitingar skulu fyrrireikast.

Brunnurin, sum er á 935 metra dýpi, røkkur 4.000 metrar niður undir sjóvarmálan, har hann endar í jarðløgum frá paleocen tíðini. Avgjørt varð at steðga boringini, tá komið varð í gosgrýti, eins og seismisku mátingarnar høvdu víst.

BP leitibrunnur 6004/12-1

22. september steðgaði boriskipið West Navion leitiboringini í brunni 6004/12-1 í loyvi 004 hjá BP og Shell.

Boringin á Svínøi leitimiðnum náddi niður ígjøgnum fláirnar, ið vóru høvudsamál í leitibrunninum, og hon staðfesti, at olja og gass finnst á økinum, hóast ikki í rakstrarverðum nøgdum á hesum stað. Úrslitið av boringini vísir, at Føroyaøkið inniheldur eina virkna kolvetnisskipan, og at tað finnst sandgrýtisfláir við góðum eginleikum at goyma olju og gass.

Brunnurin, sum er á 1.074 metra dýpi, røkkur 4.354 metrar niður undir sjóvarmálan, har hann endar í jarðløgum frá paleocen tíðini. Boriarbeiðið hevur verið merkt av stórum trupulleikum í djúpara partinum av brunninum. Hóast hetta eydnaðist tað at gera eina røð av mátingum og taka grótroyndir í dýpinum, áðrenn gjørt varð av at steðga boringini.

avgjørt ikki at avskriva hvørki Gullhornið ella aðrar partar av landgrunninum. Tí hetta vóru góð tíðindi hóast alt. Terje Hagevang heldur, at fleiri áhugaverð øki eru inni á føroyska landgrunninum longur norður vit koma. Tí setir hann eisini stórar vónir til eitt nú boringarnar hjá Texaco á bretsku síðuni, sum helst verða í næsta ár. Tær kunnu eisini geva góðar ábendingar um, hvørji øki eru skilagóð at hava við í næstu útbjóðing.

Marjun hjá Hess er favoritturin

Hóast tað er eitt vónbrot, at hvørki Statoil ella BP funnu lønandi oljufelt í fyrstu boring- um sínum so heldur norskari jarðfrøðingurin Terje Hagevang tó, at prógvini um eina virkna oljuskipan eiga at geva vónir. Hann dylur ikki yvir, at Marjunbrunnurin hjá Amerada Hess samtakinum alla tíðina hevur verið hansara favorittur



Terje Hagevang heldur orsök er til bjartskygni, hóast tvær miseydnadar boringar. Her er hann saman við Eyðun Elttø, oljumálaráðharran á oljuráðstevnu í Stavanger um tað mundið, tá Saga Petroleum hevði góðar dagar.

Mynd jan

sínum brunni, men eftir tíðindaskrivinum nú um BP brunnin at døma er tað fyri fyrstu ferð váttad, at tað finnst sandgrýtisfláir við olju. Funnust hesar ikki kundu føroyingar nevniliga gloymt alt um olju við Føroyar.

Terje Hagevang heldur, at tað er sera áhugavert at hoyra, at tað nú er prógvað, at tað finst ein virkin oljuskipan í føroyska økinum tvs. at tað er prógvað, at her er eitt keldugrótsslag, sum hevur kunnað framleiðt olju.

Norski jarðfrøðingurin, sum hevur fylgt væl í gongdini á Atlantsmótinum og her ikki minst í økinum, har olja er funnin vestan fyri Hetland heldur, at tað er ikki ómøguligt, at tað, sum hendi, tá oljufeltið Foinaven varð funnið, kann endurtaka seg á føroyskum

øki.

Søgan er nevniliga tann, at tá fyrsta lønandi oljufeltið Foinaven varð funnið fyrst í 90-unum varð ikki rakt við nevniverdugum mongdir av olju í tí fyrsta brunninum. Olja varð funnin í sandi frá paleocen-tíðini, men hann var tunnur og oljulagið somuleiðis. Hildið varð tó, at her vóru móguleikar og arbeiðt varð tí meira við seismikkinum og jarðfrøðini aftaná fyrstu boringina fyri at gera sær eina betri mynd av staðnum. Umleið eitt ár seinni varð ein nýggjur brunnur boradur og Foinaven feltið varð loksins funnið. Tað var so eisini BP, sum stóð fyri tí. Terje Hagevang heldur, at í besta fall er tað henda sama gongd vit nú uppliva í Føroyum. Men sum ein, ið hóast alt stendur á síðulin-

uni og eygleiðir gongdina, vil hann tó ikki gera seg so fulllókran uppá tað. Svarið mugu vit fáa frá BP fólki.

Eftir vónaliga úrslitið av Statoilboringini herfyri úttalaði sami Terje Hagevang seg til Sosialin og metti hann, at ein av teimum trimum boringunum í ár átti at geva úrslit. -Sjálvandi kanst tú einki siga við vissu, men hagtalsliga sæð eigur triði hvør brunnur í Gullhorninum at verða eitt lønandi fund, so nú mugu vit so seta vónirnar til brunnin hjá Amerada Hess samtakinum sigur hann.

- Alle gode gange tre. Eg haldi hetta sær sera lovandi út fyri Amerada Hess, og tá eg nú fái spurningin, hvør av teimum trimum brunnunum, sum eru og verða boradur í ár, er tann mest lovandi, so hevur tann hjá Hess alla tíðina verið mín favorittur. -Eg verði tí ikki kløkkur verður olja funnin har.

Terje Hagevang sigur víðari, at hóast Gullhornið er eitt lovandi øki, so er tað meira komplext enn onkur man halda. Tað er ikki bara at sammeta tað við Foinaven og Schiehallion og so halda, at allar súðir eru sýftar. Her krevst eitt stórt leitirarbeiði.

- Men verður als einki lønandi fund gjørt í hesum umfarinum eiga vit so

OLJULEITING

Jan Müller

- Sjálvandi er ein vónsvikin, tí man hevði jú vónað, at hetta varð eitt lønandi fund, men øll orsök er kortini til ikki at vera vónsvikin, tí olja er staðfest - um ikki í lønandi mongdum. Har eru eisini staðfestar sandgrýtisfláir, og tað gevur okkum vón um, at tað er móguleiki at finna lønandi oljufelt á føroyska landgrunninum sigur norskari jarðfrøðingurin Terje Hagevang, sum hevur arbeiðt við føroysku undirgrundini í nógv ár. Hann var leitistjóri hjá fyrrverandi norska oljufelagnum Saga, sum í fleiri ár gjørdi umfangandi kanningar av føroysku undirgrundini.

Terje Hagevang sigur seg ikki vita, hvat Statoil fann í